

## مکتوبات قاضی عبدالودود بنام مختار الدین احمد

۲۶ جنوری ۱۳۸۰ء

بھنور پوکھر، بانگی پور  
مکرتی

میں کل پڑنے والہں آیا تو علی گڑھ میگزین کا اگست نمبر اور آپ کے تین خط لے۔  
شکریہ۔ میگزین (۱) کے بعض مضامین اچھے ہیں۔

۱۔ غالب کا یہ اعتراض کہ "خلف" نام نہیں ہو سکتا، غلط ہے۔ کتابوں میں اس نام کے  
بہت سے آدمیوں کا ذکر ہے۔

۲۔ فرہنگ نظام (۲) کا نام میں نے سنا ہے، مگر ابھی اس کے دیکھنے کا موقع نہیں ملا۔

۳۔ آغا احمد علی (۳) کے بارے میں فی الحال میرا کچھ لکھنا مشکل ہے۔ جن کتابوں کے نام

آپ نے تحریر کیے ہیں، ان کے علاوہ بھی ان کی کتابیں ہیں۔ نام اس وقت یاد نہیں

آتا۔ حکیم حبیب الرحمن مرحوم نے ان سے متعلق ایک مضمون مدت ہوئی لکھا تھا۔ مگر

باوجود وعدہ محبے وہ رسالہ جس میں یہ چھپا تھا نہ بھیج سکے۔ آپ ڈاکٹر عبداللیب شادانی

سے اس کی نسبت دریافت کریں۔ آغا کے بارے میں میری رائے یہ ہے کہ وہ فارسی

کے صرف و نحو اور اس کے ادب سے غالب کے مقابلے میں بہت زیادہ واقفیت رکھتے

تھے، لیکن شاعر کی حیثیت سے انھیں کوئی مرتبہ حاصل نہیں۔ مؤیدِ جُربان کا سال طبع

جو میر نے لکھا ہے غالباً صحیح ہے۔ قطعی طور پر مؤید کو پھر دیکھنے کے بعد لکھوں گا (۴)

۴۔ جرمن اور فرانسیسی دونوں سیکھنے کے قابل زبانیں ہیں۔ (۵) فرانسیسی نسبتاً آسان

ہے۔ چار پانچ مہینوں میں اتنی آجائے گی کہ آپ نثر کی معمولی کتابیں بلا تکلف پڑھیں

لکھیں۔ Hugo Self-taught Series منگوا لیجیے، تلفظ کے لیے کسی ایسے شخص سے مدد لیجیے جو

اس زبان سے واقف ہو۔ علی گڑھ میں ایسے بہت لوگ ہوں گے۔

۵۔ مکتوباتِ شاد پر جو مضمون لکھا گیا تھا وہ شخص معلوم (۶) نے واپس نہیں کیا۔ کسی

دوسرے مضمون کے لیے بھی فی الحال وقت نکالنا مشکل ہے۔ ایک بات اور بھی ہے:

میں خود ایڈیٹر کی درخواست کے بغیر رسالے کے لیے مضمون نہیں دے سکتا۔

۶۔ ابوالکلام آزاد کی قیادت کے بارے میں سعدی کی رائے سن لیجیے:

کس نیاید بزر سایہ بوم در ہما از جہاں شود معدوم

۷۔ غبارِ خاطر ابھی حال میں دیکھی اور باتوں سے قطع نظر مصنف صحیح اردو بھی نہیں لکھ سکتا۔

۸۔ میں ابھی سندھ گیا تھا، سات آٹھ مہینے رہ کر واپس آیا ہوں۔ ہم لوگوں نے وہیں قیام

کا فیصلہ کیا ہے، کرانچی یا حیدر آباد ان دونوں میں سے کوئی جگہ چُنی جائے گی۔ ہوائی

راستہ اب تک خطرات سے خالی ہے۔

۹۔ غالب کے فارسی اشعار کا ایک مجموعہ علی گڑھ میں (۱۰) ہے۔ غالباً شیفٹہ گلشن میں۔

میں اس کے مندرجات کی تفصیل چاہتا ہوں۔ کیا یہ ممکن ہے؟ یہ معلوم ہو جانے کے

بعد کہ اس میں کیا کیا ہے ممکن ہے میں مزید تفصیل چاہوں۔ آپ اگر یہ نہ کر سکیں

اور کوئی دوسرا شخص اس پر راضی ہو تو اسے معاوضہ بھی دے سکتا ہوں۔ امید ہے کہ

آپ کا مزاج بخیر ہوگا۔

(۲)

۲۱ جنوری ۱۹۰۹ء

بھنور پوکھر

شفیق کرم۔ آپ نو فارسی خطوط کا رجسٹری شدہ پیکٹ میں نے چند روز ہونے بیچ دیا

ہے، ملا ہوگا۔ یہ خطوط اور دوسری چیزیں جو میں بھیجوں گا وہ کتابی شکل میں چھیں گی جیسا کہ

میں آپ سے کہہ چکا ہوں۔ میرا خیال ہے کہ اس کتاب میں اگر رسالہ عبدالکریم جتنامہ

شامل کر دیا جائے تو بُرا نہ ہوگا۔ اس لیے کہ اس کے بعد اردو کا حصہ مختصر رہے گا۔ یہ میں

ڈاکٹر عبدالستار صدیقی کی اجازت کے بغیر نہیں کر سکتا۔ یہ اس لیے کہ ابتدا میں وہ صرف تیغ

تیز چھپوانا چاہتے تھے، میں نے انھیں مشورہ دیا کہ اس کے ساتھ لطائفِ غیبی اور رسالہ

عبدالکریم بھی رہے۔ وہ غالباً اپنا کام مکمل کر چکے ہیں لیکن کتاب چھپوانے میں ظاہراً ابھی دیر

ہے۔ اس صورت میں ان کی اجازت کے بغیر نہیں چھپوا سکتا (۸)۔ میں نے ان کی اجازت طلب کی ہے اور لکھا ہے کہ اس کے بعد بھی آپ اپنے مجموعے میں شامل کر سکتے ہیں۔ اس کی اگر اجازت مل گئی تو آپ چھاپیں گے؟ فوراً لکھیں۔ بڑی تقطیع (فولس کیپ سائز) کے صفحے میں میرے پاس ایک نقل ہمیش پرشاد صاحب کی بھیجی ہوئی موجود ہے وہی آپ کو بھیج دوں گا۔ نظیر اکبر آبادی کے حالات و کمالات پر جو کتاب شہباز نے لکھی ہے (۹) (دوسرا کارڈ ۹ ذیل میں درج ہے)

(۳)

۲۷ جنوری ۱۳۹۹ء

بھنور پوکھر، بانکی پور  
شفیق کرم، تسلیم

آپ کا کارڈ مورخہ ۲۴ جنوری ملا۔ شہباز کی کتاب میں جہاں نظیر کے تلامذہ کا ذکر ہے حکیم غلام رضا خاں کا ایک خط بھی درج ہے۔ اس خط کی نقل اور اس عبارت کی جو اس کے متعلق ہے نقل مطلوب ہے۔ عبدالقادر کے روزنامے میں قاتل کے متعلق بھی کوئی بات نہ لگی؟ (۱۰) میں نے اس کے بارے میں آپ سے کہا تھا۔ عبدالقادر اس زمانے میں سکھتے میں تھے جب غالب وہاں گئے تھے اور غالب نے باوجود مخالف کا ایک نسخہ انھیں بھیجا تھا۔ بہت تعجب ہوا کہ غالب کے متعلق ان کے روزناموں میں کچھ نہ لکھا۔

رسالہ عبدالکریم شاید نہ بھیج سکوں۔ سب لکھا لکھایا موجود ہے۔ وجہ اس کی یہ ہے کہ اس کے بارے میں ۱۰ میں نے ڈاکٹر صدیقی صاحب کو لکھا تھا انھوں نے اس کا جواب نہیں دیا۔ "ایں ہم کہ جوانی نویند جواب ست"۔ اب بار بار کیا لکھوں۔ اس رسالے کی نقل بھی ان سے نہیں (ملی) تھی ہمیش پرشاد صاحب نے بھیجی تھی۔ مگر ان سے ایسے تعلقات ہیں کہ میں ان کی مرضی کے خلاف نہیں کر سکتا۔ اور باتیں آئندہ ایک رجسٹرڈ خط میں لکھوں گا۔

(۴)

۹ فروری ۱۳۹۹ء

بھنور پوکھر، بانکی پور  
شفیق کرم، تسلیم

آپ کو ایک رجسٹرڈ خط لکھ چکا ہوں ملا ہو گا۔ آپ کا کارڈ کل آیا اس میں عبارت

متعلقہ حالی و ہیرا سنگھ منقول ہے۔ شکریہ۔ سپرد کی تقریروں کا مجموعہ نہ ملا تو کوئی حیرت کی بات نہیں، لیکن کلیاتِ فرخی کا مسلم یونیورسٹی کے کتب خانے میں نہ ہونا آپ کے اساتذہ کے اپنے فرائض کی طرف سے مجرا نہ غفلت ہے۔ فرخی کے معاصرین میں بہت کم شعراء کے دوادین ملتے ہیں، کس قسم کے لوگ ہیں کہ انھیں آج تک اس کے ادیان کی اہمیت کا احساس نہیں ہوا۔

۱۔ تیج بہادر سپرد کی کتاب کا نام معلوم ہو تو لکھیں کسی اور جگہ سے منگوانے کی کوشش کروں گا۔

۲۔ سیرِ سیاح اگر وہاں ہو تو بھیج دیجیے۔

۳۔ دیوانِ فغاں حبیب گنج میں ہو گا یا نہیں؟

۴۔ نصرت علی نصرت (مقیم گلت) کا حال اگر روزِ روشن اور لگاڑستانِ سخن میں ہو تو نقل کر کے بھیج دیجیے۔ اشعار کی ضرورت نہیں؟

ڈاکٹر زبیر صدیقی (۱۱) کل ملنے آئے تھے وہ کہہ رہے تھے کہ ڈاکٹر عبدالستار صدیقی غالب نمبر کے لیے مضمون لکھ رہے ہیں، میں نے انھیں لکھا تھا کہ ضرور لکھیں، مختصر ہی کیوں نہ ہو (۱۲)۔

سپرد کی تقریر کماں سے مل سکے گی؟ اگر کسی کتب فروش کے یہاں ہو تو اسے بھیجے کہ وہ دو کاپی میرے نام دی پی کر دے۔ اس کی شدید ضرورت ہے۔

(۵)

۳۹ / ۳ / ۳

تبصرہ فرہنگِ غالب میں "یا تھی تو اب نا پید ہے" (۱۳) کے بعد اضافہ بیخِ آہنگ میں جو قواعد صرف دیے ہیں وہ محض متبویوں کے لیے ہیں، اور ان کی کوئی اہمیت نہیں۔

عبدالقصد والے مضمون کا آخری پیرا گراف یہ ہے (۱۴)۔

"عبدالقصد غالب کا زائید فکر ہے، اور بہت سی باتوں میں غالب کا کماشل ہے، تو کچھ باتیں اس میں ایسی بھی پائی جاتی ہیں جو غالب میں نہیں ملتیں" غالب افراسیابی میں تو عبدالقصد دارابی، غالب ہندوستان کے رئیس زادے ہیں تو عبدالقصد ایران کا امیر زادہ، پیشہ در معلم دونوں میں سے کوئی نہیں، لیکن تلامذہ کی تربیت سے دونوں میں کسی کو انکار نہیں۔ سامانِ ششم کا لقب دونوں کے لیے وضع کیا گیا ہے۔ ("سامانِ ششم بہ کاروانی مایم")

دستنبوکی آخری رباعی کا مصرع آخر)۔ عبدالصمد کی وہ خصوصیات جن سے غالب محروم ہیں وہ ہیں جن کا فقدان غالب بہ شدت محسوس کرتے تھے۔ یہ علوم عربیہ اور منطق و فلسفہ میں دخل رکھتی (رکھتا) ہے۔ غالب نے عبدالصمد کی مدح سرائی میں زمین آسمان کے قلابے ملائے، اپنی کتابوں کے پڑھنے والوں کو اس کے وجود خارجی کا یقین پیدا کرنے کے لیے حکایتیں وضع کیں، اور اس کے حوالے سے بہت سے نکات لکھے، لیکن ایک بات ان کے لیے ناممکن تھی، اور وہ ایسی شخصیت کی تخلیق تھی جس کی ذہنی سطح ان سے بلند تر اور جس کی معلومات ان سے وسیع تر اور صحیح تر ہوں۔ خود غالب کی ذہنی سطح کیا تھی اور ان کی معلومات کی کیا کیفیت تھی، ایک دوسرے مقالے سے معلوم ہو گا۔

سفرنگ دساتیر مصنفہ نجف علی کی تقریظ نوشتہ غالب کی نقل براہ کرم بھیج دیں۔ صاف ہو۔ سال طبع کتاب اور عنوان تقریظ بھی، مطبع کا نام بھی۔ یہ کتاب وہاں ہے (۱۵) میں نے منگوائی تھی۔ یہ بتائیے کہ آپ کا رسالہ کب تک نکلے گا۔

(۶)

۳۹ / ۳ / ۱۳

شفیق مکرم

کل ایک رجسٹرڈ پیکٹ بھیج چکا ہوں جس میں نوادر غالب (۱۶) کے بعض اجزاء ہیں۔ دلی داد خاں کا پتا آگرہ میں مقامی تحقیقات سے پلے تو پلے، کتابوں سے تو اس کی بالکل امید نہیں (۱۶)۔ میں نے ان تذکروں سے مفصل بحث نہیں کی جو قاطع برہان کی اشاعت کے (بعد) شائع ہوئے۔ مہلک لکھ دیا ہے کہ ان کا بیان قاطع پر مبنی ہے۔ ہفت آسمان کی عبارت کی بھی ضرورت تھی۔ آپ نے اچھا کیا کہ اسے بھیج دیا (۱۸)۔ یہ کتاب غالباً کتب خانہ "مشرقیہ" میں ہے۔ ہاں سفرنگ دساتیر اور دری کشا کے سال طبع سے مطلع کریں، ممنون ہوں گا۔ آپ نے جو کچھ پہلے لکھا ہے وہ بے کار ہے۔ اس کا پتا نہیں کہ آپ نے دونوں میں سے کس کا سن دیا ہے۔

رضی الدین نیشاپوری کا بہت مختصر ساقلمی دیوان وہاں ہے۔ ذرا دیکھیے کہ یہ شعر ہے یا نہیں :-  
۱۔ چو رسی بطور ہمت ارئی بگو و بگزر کہ نیرزد ایں تمنّا بجواب لن ترانی

اگر ہو تو اس کے ورق کا شمار بتائیے گا۔

۲۔ "کف جواد ترا از براسے آل دارم" : یہ دارم ہے یا داریم؟

دوسرا سوال یہ ہے کہ جس نظم میں یہ شعر ہے وہ قطع ہے، قصیدہ ہے، کیا ہے؟ اور اس کا  
اقتحاجی شعر کیا ہے؟

(۷)

۱۸ / مارچ ۱۹۳۹ء

سر عبدالقادر سے مضمون مل سکے تو لیجیے۔ میرے مضمون کا یہ عنوان اگر آپ کو بہتر  
معلوم ہو تو لکھیے "غالب بحیثیت محقق"۔ فارسی کی تخصیص ٹھیک نہیں۔ اس لیے کہ بحث  
صرف فارسی کی نہیں۔ میری طبیعت ابھی تک ٹھیک نہیں۔ آٹھ دن سے خراب ہے۔ کانفرنس  
کے کاموں میں بھی شریک نہیں ہوں۔ ہاں ذرا حیدرآباد کے متعلق کوئی کتاب ہو تو اس میں  
عالم علی خاں کا حال دیکھیے۔ یہ ۱۹۳۸ء میں زندہ تھے۔ عجب نہیں سالار جنگ کے خاندان سے  
ہوں (۱۹)۔ ان کے متعلق ایک مختصر نوٹ دینا ہے جگہ خالی رکھیے۔ اس کے لیے میں نے  
پردایت کی ہے... انتظام اللہ شہابی صاحب آژردہ پر مُعینف میں لکھ چکے ہیں (۲۰)۔ مضامین کی  
تصحیح اچھی طرح ہو ورنہ لوگوں کی سمجھ میں نہ آئیں گے۔

(۸)

۲۰ / مارچ ۱۹۳۹ء

آپ کو پہلے خطوط فارسی بھیجے گئے، اس کے بعد ۱۱ مارچ کو کچھ چیزیں تقریظاً اردو اور  
دیباچے وغیرہ۔ اس کی رسید اب تک نہیں آئی۔ (اس کی فرست بھی مطلوب ہے)۔ تیسری  
قسط کل یعنی ۱۹ مارچ کو بھیجی ہے۔ اس میں آپ کو اختیار ہے کہ جہاں چاہیں رکھیں۔ کچھ چیزیں  
چھوٹ گئیں، آج بھیجتا ہوں۔ ترتیب کا آپ کو اختیار ہے جہاں چاہیں رکھیں۔ یہ دیکھ لیجیے گا  
کہ کمرز نہ ہو جائیں (۲۱)۔ اگر ابھی کتابت نہ ہوئی ہو تو عنوانات اس طرح لکھوائیں کہ ہر  
عنوان ایک سطر سے زیادہ نہ لے۔

(۹)

۲۵ / مارچ ۱۹۳۹ء

بھنور پوکھر، بانکی پور

شفیق کرم، آپ کا خط مؤرخہ ۲۱ مارچ ملا۔ اس سے یہ پتا چلا کہ آپ نے آثارِ غالب  
(ظاہراً آپ نے اسی نام کو ترجیح دی) کہ مندرجات کس ترتیب سے رکھے ہیں، مگر آپ نے یہ  
نہیں لکھا کہ فارسی خطوط سے جوڑ مل گیا یا نہیں۔ یہ ضروری بات تھی جو آپ نے نہیں لکھی

... اچھا ہے آپ شیرانی مرحوم کے خط کا وہی حصہ دیکھیے جس کا تعلق غالب سے ہے (۲۲)۔  
 عکس والا خط (۲۳) میں نے دیکھا ۱۸۱۳ء کا نہیں ہو سکتا اس لیے کہ نمبر ۱۲۳۱ء کی ہے۔  
 آپ کی فرست میں معروف کی غزل نہیں مجھے اچھی طرح یاد ہے کہ مجھی تھی۔ اگر  
 آپ نے شامل نہیں کیا تو کیوں؟ (۲۳) اس کا جواب فوراً دیکھیے۔ اگر یہ غزل آپ کو نہ ملی  
 ہو تو اسے معیار سے لیجیے، آخر میں رہ سکتی ہے۔ ہاں، میں آپ کو اس کی اجازت از خود دے  
 دیتا ہوں کہ آپ عبدالقصد پر میرے مضمون کی جگہ مرثی صاحب کا مضمون چھاپیں، لیکن  
 وقت یہ ہے کہ اس کا محقق دالے مضمون سے گہرا تعلق ہے۔ اگر یہ شائع نہ ہوا تو پھر اس کا  
 ابتدائی حصہ لا حاصل سمجھا جائے گا۔ معاصر نکل رہا ہے۔ اگر مرثی صاحب راضی ہوں تو اس  
 میں اشاعت کے لیے بھیج دیں، مگر جلد درز آئندہ پرچے میں چھپ نہ سکے گا۔ میں نے اس  
 پرچے کے لیے کچھ نہیں دیا۔ باقی کل۔

(۱۰)

۲۶ / مارچ ۱۹۴۹ء

بھنور پوکھر، بانکی پور

شفیق کرم، کل کے کارڈ کا جواب دیا جا چکا ہے۔ آج دو کارڈ ملے۔  
 ۱۔ اکرام صاحب کی کتاب میں نے نہیں دیکھی، اس لیے مجھے علم نہ تھا کہ اس کے مندرجات  
 کیا ہیں۔ سلام والا شعر اور مرثیے کے ۳ بند حذف کر دیں (۲۵)۔ آپ کا یہ کھنا صحیح  
 نہیں کہ مرثیے کے ۳ بند مالک رام نے اردو میں چھپوا لیے تھے۔ اردو میں صغیر بلگرامی اور  
 غالب کے نام سے میں نے ایک مضمون لکھا تھا اور اس میں یہ بند آگئے تھے (۲۶)  
 اصل میں جلوہ خضر میں جو غالب سے ملاقات کا حال لکھا ہے وہ سب کا سب نقل کر دیا گیا  
 تھا۔ معروف کے دیوان میں جو اشعار ہیں وہ بھی میں نے اڈل اڈل چھاپے تھے (۲۷)۔  
 ظاہر آپ نے کتاب کا آغاز فارسی خطوط سے کیا ہے میں یہ چاہتا ہوں کہ اگر ممکن  
 ہو تو اردو سے آغاز کیجیے۔

۲۔ یہ بھی بتائیے کہ پہلا صفحہ جو آپ نے نقل کیا ہے اس کے عنوانات کیا ہیں، کتاب  
 کا نام بھی تو اس صفحہ پر ہونا چاہیے۔ اس کا انتظام کس طرح ہو گا۔ "خطوط غالب" یہ  
 عنوان دوسرے عنوانوں سے زیادہ جلی نہ ہونا چاہیے۔  
 ۳۔ آثار غالب کے لیے اب کچھ باقی نہیں۔

۳۱ / مارچ ۲۰۲۹ء

بھنور پوکھر، بانکی پور

شفیق کرم آپ کا کارڈ مورخہ ۲۸ مارچ ملا۔ میں مرثیے کے بند اور معروف کے دیوان والی غزل کے افرانج کے بارے میں لکھ چکا ہوں۔ آپ اگر پہلے ہی لکھ دیتے کہ مالک رام اس غزل کو اور اکرام مرثیے کے بندوں کو شایع کر چکے ہیں تو میں ان کے متعلق طویل نوٹ لکھنے میں وقت برباد نہ کرتا۔ ہاں یہ لکھیں کہ مالک رام نے غزل کب چھپوائی۔ میں مارچ ۲۰۲۹ء کے معیار میں اسے شایع کر چکا ہوں۔ سلام والا شعر بھی حذف کر دیجیے۔ خطوط کو حصہ دوم اور باقی ماندہ کو حصہ اول دیجیے اور اردو کو فارسی پر مقدم رکھیے۔ کل رجسٹری بھیج چکا ہوں۔ جس میں آثار کے ابتدائی صفحے اور ”محقق“ کے باقی ماندہ اجزاء ہیں۔

۳۔ عکس حاصل کرنے کی کوشش کی جائے گی بشرطے کہ آپ نے کتاب کا نشان صمیع دیا ہو (۲۸)۔

۴۔ تپاں کا سال وفات نسخ نے ۱۸۳۴ء لکھا ہے۔ اور میں نے بھی اسے صمیع سمجھ کر حاشی میں لکھ لیا ہوتا مگر بعد کو یہ انکشاف ہوا کہ یہ غلط ہے (۲۹)۔ اس کی وجہ سے بہت کچھ بدلنا پڑے گا۔ تحقیق کی زمین بڑی پالغز ہے۔ بخوبی ممکن ہے کہ یہ غلطی رہ جاتی۔

(۱۲)

۲۱ اپریل ۲۰۲۹ء

بھنور پوکھر، بانکی پور

۱۔ کاغذات مرسلہ کل لے آج واپس ہیں۔ میری طبیعت تین چار دن سے خراب ہے۔ اس لیے آپ کے مضمون کی اصلاح ابھی ممکن نہیں (۳۰)۔ اسے غور سے پڑھنا ہے۔ آپ نے اب تک یہ نہیں بتایا کہ کیا ارادہ ہے۔ مشورہ قبول کرنا ضروری نہیں۔ لیکن عندیہ تو معلوم ہو۔

آزردہ والا مضمون بجنسہ یا خفیف اختلافات کے ساتھ عجب نہیں مصنف میں بھی چھپا ہو۔ اس صورت میں اس کی اشاعت نا مناسب ہے۔ یوں بھی فضول سا ہے۔ صاحب مضمون نے گلشن بے خار وغیرہ کی مدحیہ عبارات بے کار نقل کیں۔ انھیں کچھ اور نہیں تو یہ تو دیکھ

لینا تھا کہ خود غالب نے آزرده کے باب میں کیا لکھا ہے۔ میں تو ادھر کئی دن سے لاتبریری گیا نہیں۔ آج قاسم صاحب کو ننگیو کے بارے میں لکھ رہا ہوں (۳۱)۔ ملا تو بھیج دوں گا۔  
ڈاکٹر عبداللطیف (حیدر آباد) کا پتا کسی سے معلوم ہو سکے تو مجھے لکھ بھیجیں۔  
صدر یار جنگ کا نام مضمون نگاروں کی فرست میں نقر نہ آیا۔ ظاہر وہ کچھ نہ لکھ سکے۔  
آپ غالب کے مجموعہ اشعار پر جو شیفہ کی کتابوں میں ہے ضرور لکھیں۔ محنت طلب نہیں، میں اسے دیکھنے بغیر اس کا اندازہ کر سکتا ہوں کہ چند گھنٹوں کا کام ہے (۳۲)۔  
شائع شدہ مضامین کی فرست بہت کارآمد ہوتی، مگر آپ نے ادھر توجہ نہ کی۔  
کانفرنس کے بارے میں جو کچھ لکھا ہے اس کا جواب اب تک وصول نہیں ہوا۔

(۱۳)

۳۱ / مارچ ۵۰

بھنور پوکھر، پنڈ ۳

(پتہ بھیج لکھا کیے)

- ۱۔ آپ کا کارڈ (۱۳ مارچ) کا کل شام ملا۔ کتاب مرسلہ صبح ہی کو آگئی تھی۔ تعجب ہے کہ آپ نے نہ عود (۳۳) بھیجی اور نہ وہ بھیجنے کی وجہ بتائی۔
- ۲۔ موارد الکلم (۳۴) کی تقریظ غالب نے ایک دوسرے شخص کی طرف سے لکھی ہے۔ مجھے یاد آتا ہے کہ میں نے حمیدہ سلطان بیگم سے دریافت کیا تھا کہ خدام الدولہ کون ہیں، مگر وہ جواب نہ دے سکیں۔
- ۳۔ میرا قیاس ہے کہ غالب کی والدہ غالب کے سفرِ گلدت سے پیشتر مر چکی تھیں (۳۵)۔
- ۴۔ عکس دکھیا (۳۶) ۱۸۰۳ء بالکل خلاف قیاس ہے۔ اس وقت غالب کی عمر اتنی نہ تھی کہ وہ کسی امر کی ذمہ داری قبول کریں تو قانون اسے تسلیم کرے۔ ۱۸۱۳ء کے اواخر میں بھی غالب کی عمر سترہ برس کی تھی، اور جو قانون آج کل رائج ہے، (میں یہ نہیں کہہ سکتا کہ اس وقت بھی یہی قانون رائج تھا) اس کے مطابق ان کی تحریر قرضی دینے والے کے لیے مفید نہیں ہو سکتی۔ میرا خیال ہے کہ ۱۸۲۳ء اور سنوں کے مقابلے میں زیادہ قرین قیاس ہے۔ ۱۸۳۳ء میں تو میرا قیاس ہے کہ غالب کی والدہ زندہ ہی نہ تھیں۔
- ۵۔ سید حسن عسکری صاحب کو آپ کا پیغام دے دیا گیا تھا، اس کا علم بھی نہیں کہ انھوں نے عکس (۳۷) بھیجوا یا نہیں۔

- ۶۔ نجف علی خاں کی کتابوں پر جو غالب کی تقریظیں اثرِ غالب میں چھپی ہیں ان میں اغلاطِ طباعت ہوں تو عجب نہیں۔ آپ بہ راہِ مہربانی ایک اغلاط نامہ تیار کر کے جلد از جلد مجھے بھیج دیں۔ اس بارے میں پہلے بھی لکھ چکا ہوں۔
- ۷۔ دیوانِ معروف جو میر سے پاس تھا ایک صاحب لے گئے اور پھر واپس نہ ملا۔ آپ ذرا یہ دیکھ کر بتائیں کہ علی بخش خاں اور اُن کی بیٹی کی شادی کہاں ہوئی تھی۔
- ۸۔ دیوانِ معرِ فطرت کے نسخے میری نظر سے گزرے ہیں، لیکن ایسا نسخہ آج تک نہیں ملا جو کُل کلام پر حادی ہو۔ اس میں سب سے مُقدم یہ امر ہے کہ دیوان کے جتنے نسخے مل سکیں دیکھے جائیں۔ ان کی نثر کا ایک مجموعہ بھی ہے اور خطوط دوسری کتابوں میں بھی ملتے ہیں۔ ان چیزوں کو بھی پیشِ نظر رکھنا چاہیے۔ تذکروں کے متعلق میری رائے یہ ہے کہ کُل تذکروں کو دیکھنا چاہیے، خواہ وہ بہت بعد ہی کے کیوں نہ ہوں۔ اس کی وجہ یہ ہے کہ بعد کے تذکروں کے کچھ ماتخذ ایسے ہو سکتے ہیں جو اب ناپید ہوں یا سہل الموصول نہ ہوں، مزید یہ کہ ایسا کلام ان میں مل سکتا ہے جو دیوان کے موجودہ نسخوں میں نہ ہو۔ عمیدِ عالمگیری کی کتبِ تاریخ کا مطالعہ بھی ضروری ہے۔ میں اجمال سے کام لے رہا ہوں۔ اگر وہ یہ لکھیں کہ ان کے پاس کیا مواد موجود ہے تو میں تفصیل سے کام لوں۔ اس کے بغیر بہ خوبی ممکن ہے کہ میں ایسی کتابوں کے نام لکھوں جو خود ان کے علم میں ہوں۔
- ۹۔ ایک کارڈ الگ سے جاتا ہے اس کا تعلق مالک رام صاحب سے ہے۔

## مکتوبات مختار الدین احمد بنام قاضی عبدالودود

(۱)

علی گڑھ

۲ / مئی ۱۹۳۸ء

محترمی و معظّی سلام مسنون

آپ کی رجسٹری کل اتوار ہونے کی وجہ سے آج ملی نامہ نگاری کا شکر یہ کہ (اعلاؤ) میری بیویوں نے میرے ہاتھ سے وہ تنقید تو آپ میرے ہی لیے رکھ لیں تو بہتر ہے۔ سید صاحب کو کوئی اور چیز دے دیجیے گا۔ یہاں کی طباعت بہت اچھی نہیں لیکن پروف سے پورا اندازہ نہیں ہو سکتا، اگر آپ

چند دن توقف کریں تو میں اصل مطبوعہ فرمے بھیج دوں۔ ان سے صحیح اندازہ ہو سکے گا۔  
 غالب کے مکتوبات کے بارے میں آپ کا کوئی خط مجھے نہیں ملا۔ جواب کا مجھے  
 اب تک انتظار ہے۔ میں علی گڑھ میگزین کا غالب نمبر نکالنا چاہتا ہوں۔ اس کی تیاری کے لیے  
 تین مہینے سے زائد کی مدت مجھے مل جائے گی۔ عام ادبی نمبر نکالنے کے بجائے شاعروں پر  
 خصوصی نمبر نکالنا زیادہ مفید معلوم ہوتا ہے اس میں کچھ بہت مفید معلومات مل جاتے ہیں۔ اس  
 سلسلے میں سب سے پہلے آپ کو میں نے لکھا تھا کہ اس سلسلے میں مشورہ دیں کہ کن کن  
 عنوانات پر مضامین لکھوائے جائیں۔ میرے خیال میں یہ شمارہ تین حصوں پر منقسم ہونا چاہیے۔  
 حالات زندگی، کلام پر تبصرہ اور نوادر و آثار۔ آپ مطلع فرمائیں کہ آپ کن عنوانات پر مضامین  
 لکھیں گے۔ اگر غالب کی کچھ نایاب تحریریں مل جائیں تو پھر ان کا عکس چھاپنے کو بھی تیار ہوں  
 براہ کرم اپنے مشوروں سے جلد مطلع کریں۔

والسلام

آرزو

(۲)

غالب نمبر

مسلم ریلیف سوسائٹی  
 ۵۶۔ لور جیت پور روڈ، کلکتہ

۳۸ / ۶ / ۸

مخدومی سلام مسنون

میں پٹنہ ۲ ماہ رواں کو آیا اور غالباً ۳ صبح کو آپ کے میاں پہنچا۔ ملازم سے معلوم  
 ہوا کہ آپ باہر تشریف لے گئے ہیں۔ اُسی دن شام کو مجھے کلکتہ آنا تھا اس لیے شام کو حاضر نہ  
 ہو سکا۔ آپ کے خطوط مجھے مل گئے تھے اور میں امتحان ختم کر کے لاہر بری پہنچا لیکن کچھ زیادہ  
 کام کی باتیں معلوم نہ ہو سکیں۔ شعبہ مخطوطات کے نگراں رخصت پر تھے اس لیے شیفت کلکشن  
 سے استفادہ ممکن نہ ہوا۔ آپ نے جن مطبوعہ فارسی کتابوں کا ذکر کیا ہے تعجب ہے میاں  
 موجود نہیں۔ تذکرہ غوثیہ بھی نہیں ملا۔ گو مجھے اچھی طرح یاد ہے کہ میں نے شلف پر ایک بار  
 اسے دیکھا ہے۔ اب یا تو غائب ہے یا سینار میں منتقل ہو گیا ہے۔ چوں کہ امتحانات ختم

ہوئے مدت ہوئی اس لیے سینار عرصے سے بند ہے۔

دیوان معروف دیکھا۔ وہ غزل ۱۱ شعروں کی ہے، مطلع یہ ہے :

جواب خط نہیں دیتا نہ دے جواب تو دے کہ قاصد آ کے جو کچھ دے خبر شتاب تو دے

عمود شیرانی کے مضمون کا عنوان ہے "فارسی شاعری اور اس کی قدامت" اور اس میں ... وغیرہ کا ذکر موجود ہے۔ اس کا یہ شمارہ لٹن لائبریری میں موجود نہیں۔ یہ مضمون دو قسطوں میں رسالہ سیل علی گڑھ شمارہ ۱۱ و شمارہ ۲ (۱۹۲۶ء) میں چھپا ہے۔ پہلا شمارہ یہاں موجود ہے لیکن وہ احسن گلشن میں ہے، وہاں سے ایٹو ہونا ممکن نہیں۔

میں ایک مفتے میں آ جاؤں گا۔ مجھے امید ہے کہ آپ نے غالب نمبر کے لیے کچھ لکھنا شروع کر دیا ہوگا۔ آپ نے جن لوگوں کے نام لکھے تھے انھیں خط لکھ رہا ہوں لیکن حمید احمد خاں کا پتا معلوم نہیں۔ شیخ محمد اکرام اور ڈاکٹر عبدالستار صدیقی کے پتے بھی مطلوب ہیں۔ احسن گلشن میں بہت اچھی کتابیں دیکھنے میں آئیں :

فہرست مخطوطات نمبر ۱۶ خلاصہ دیوانِ رند ۰ تذکرہ شعراء مصنف نامعلوم ۸۹

۹۰ دیوان درد (فارسی) ۱۳۰ دیوان درد (اردو) ۱۳۱ دیوان جرأت ۰  
۱۳۵ تذکرہ گل رعنا بھیڑی زائے سنن ۱۴۵ دیوان سعد اللہ گلشن ۲۳۱ تذکرہ الشعراء  
دولت شاہ سرخند

یہاں دستبنو مطبوعہ بھی موجود ہے لیکن اس وقت کسی کے نام ایٹو ہے، امید ہے آپ بخیر ہوں گے۔

والسلام

مختار الدین

(۳)

حبیب منزل

سیلا، ضلع پٹنہ

۰۳۸ / ۸ / ۳۰

محمد دی سلام مسنون

آج کل خطوط غالب مرتبہ مسیش پر شاد زیر مطالعہ ہے۔ ص ۱۳۱ پر واجد علی کا نام ملتا

ہے۔ مرثب کو اگر اس کا احساس ہے کہ صحیح نام امجد علی ہے تو پھر تن میں داجد علی کیوں رکھا۔ ”غالباً“ نہیں بلکہ یہ قطعاً غلط ہے۔ امجد علی سے غالب کی مراد میر امجد علی قلق ہیں جو شفق کے خاص ہم نغینوں اور دوستوں میں معلوم ہوتے ہیں۔ بعض خطوط میں غالب نے ان کا ذکر کیا ہے دیکھیے خطوط نمبر ۵۰۳، ۵۰۸، ۱۲، ۱۳، ۱۴، ۱۵، ۱۶، ۲۰ وغیرہ۔

میں نے غالب کے پندرہ بیس اعزہ کے نام جمع کیے ہیں جو ان کے خاص رشتہ دار تھے جیسے ماں، باپ، بھائی، بہن وغیرہ فرست میں آپ کو دکھاؤں گا۔ آپ بھی اس کا خیال رکھیں۔ اگر کچھ مزید رشتہ داروں کے نام معلوم ہو سکیں تو اچھا ہے۔ کچھ رشتہ داروں کے نام ملتے ہیں لیکن بتا نہیں چلتا کہ وہ غالب کے دور کے رشتہ دار ہیں یا قریب کے۔ ”مرزا عاشق بیگ میرا بھانجا، اس کا بیٹا احمد مرزا“ (خطوط غالب ص ۱۶۳)۔ غالب کا ایک بھانجا مرزا عباس بیگ ہے جس کی فرمائش پر انھوں نے دعاء الصباح کو نظم کیا تھا۔ یہ عاشور بیگ انھی کے بھائی تو نہیں؟

(خطوط ص ۱۵۰) ”ہماری بھائی صاحبہ یعنی زوجہ میر احمد علی خاں مغفور“

(خطوط ص ۱۶۳) ۳ فری، سطر میں مرزا یوسف اور ان کے بچوں کا ذکر ہے، کیا ان کی بی بی بچوں کے نام کہیں ملتے ہیں۔

(خطوط ص ۱۵۲) ”فق شہراء حال کے کلام میں فقر نہیں آتا۔ یہ کہاں تک صحیح ہے؟

(خطوط ص ۲۳۹) خط ۱۳ کے نیچے تاریخ کیوں درج نہیں۔ تن خط میں دو شنبہ یکم

شعبان موجود ہے۔

(خطوط ص ۳۲۱) دستاویز اور برہان کے علاوہ میرے پاس کوئی کتاب نہیں، دستاویز میرا

ایمان و حرز جان ہے، خط بنام علانی۔ انھی کو لکھتے ہیں ”دستاویز میرے پاس نہیں“

(ص ۳۲۵) یہ بھی صریح حقیقت سے انحراف کی مثال ہو سکتی ہے۔ لیکن یہ ممکن ہے

بعد میں ان کے پاس دستاویز نہ رہی ہو۔ دونوں خطوں کا زمانہ تحریر متعین کرنا چاہیے۔

۳ شمار غالب کا جو باب علی گڑھ میگزین کے غالب نمبر میں قائم کرنے کا خیال ہے اس کے

لیے میں نے سوچا ہے کہ مندرجہ ذیل تحریرات اگر مل جائیں تو شامل کر دوں۔ اپنی رائے سے مطلع

فرمائیے اور اس امر سے بھی اطلاع دیجیے کہ یہ چیزیں کہاں اور کس طرح دستیاب ہو سکیں گی۔

۱۔ شہزی دمن الباطل

۲۔ پانچ مختصر فارسی شہزادیاں (جو دیوان غالب فارسی نسخہ خدا بخش میں موجود ہیں)

۳۔ فارسی قطعہ جو تذکرہ غوجیہ میں ہے۔ یہ قطعہ نہ کلیات فارسی میں ہے نہ سبہ چہین میں۔

- ۳۔ مثنوی دعاء الصباح شائع کردہ عرشی صاحب درنگار
- ۵۔ صغیر بلگرامی کے نام غالب کے پانچ خطوط (جلوہ خضر) ۱۰ ایک خط "ندیم" گیا میں سید وصی احمد بلگرامی نے شائع کیا ہے۔
- ۶۔ ایک فارسی خط جو آج کل غالب نمبر میں شائع ہوا ہے۔
- ۷۔ گل رعنائی اردو کے اشعار (حسرت موہانی نے شرح دیوان غالب میں کچھ درج کیے ہیں)۔
- ۸۔ امراؤ بیگم نے جو خلد آشاں کو تیسرا عریضہ بھیجا تھا جسے عرشی صاحب نے شائع نہیں کیا ہے (مثل ۳۳۶ صیغہ احباب میں محفوظ ہے)
- ۹۔ سید وصی احمد بلگرامی کی بیاض کے اشعار
- ۱۰۔ مکتوب فارسی بنام ولی داد خاں
- کتاب خانہ صیب گنج
- جواب ہمیں کے پتے سے دیجیے۔

(۳)

علی گڑھ میگزین

۱۰۵، ایس ایس دیسٹ

سر سید ہال

۲۶ / ۹ / ۳۸

مخدومی سلام مسنون

ایک عریضہ حاضر خدمت کر چکا ہوں۔ کل تذکرہ غوثیہ ایک شلف میں مل گیا۔ غالب سے متعلق دو مقامات پر ذکر ہے اور وہ شیخ محمد اکرام نے اتیسرے ایڈیشن میں شائع کر دیا ہے کل ہی دو گھنٹے میں پوری کتاب پڑھ گیا۔ دو مقامات پر غالب کے شعر اور مصرعے نقل کیے ہیں۔ اس کتاب سے کوئی خاص روشنی غالب پر نہیں پڑتی۔ لیکن کتاب بہت دلچسپ اور قابل مطالعہ ہے۔ آپ فرمائیں تو بھیج دوں۔

شیرانی صاحب کا خط ضرور بھیج دیجیے۔ پتا نہیں مولوی عبدالحق کا کوئی خط آپ کے پاس محفوظ ہے یا نہیں۔ جواب سے جلد مطلع فرمائیں۔

والسلام

مختار الدین

## مخدومی سلام مسنون

پہلے آپ کا رجسٹرڈ خط ملا اس کے بعد دوسرا سادہ خط ملا۔ ”عُودِ ہندی“ اشاعتِ اول روانہ خدمت ہے۔ آپ کے مضمون کے مطبوعہ فرمے بھیجنے میں دیر اس لیے ہوتی کہ میں چاہتا تھا کہ ”عُودِ مل جائے تو ساتھ ہی روانہ کر دوں۔ اس کا ایک نسخہ یہاں اور تھا اور اس کا سر ورق رنگین (سبز یا سرخ) تھا۔ یہ نسخہ بھی طبعِ اول کا ہے اور کوئی فرق نہیں۔ لیکن مہر صاحب نے لکھا ہے کہ اشاعت ۳ رجب کی ہے اس اشاعت میں ۱۰ رجب ہے۔

اردو سے معلیٰ کا بھی ایک قدیم مطبوعہ نسخہ یہاں موجود ہے جو ”۳ ماہ ذیقعدہ ۱۲۵۸ھ مطابق ۶ مارچ ۱۸۶۹ء روز مبارکہ جمعہ کو بساعت سعد چھپ کے تیار ہو گیا“ یہ نسخہ سید فخر الدین کے زیرِ اہتمام شائع ہوا ہے۔ آخر میں غلط نامہ درج ہے ۳۶۳ صفحات پر یہ کتاب مکمل ہوئی ہے۔ یہ مجھے اردو سے معلیٰ کی اشاعتِ اول معلوم ہوتی ہے۔ نسخہ باہر جاسکتا ہے یا نہیں اور کتب خانے سے میں ایضاً کراسکتا ہوں یا نہیں یہ قابلِ دریافت ہے۔ یہ کتاب لٹن لائبریری کی نہیں ایک پرائیوٹ ذخیرے کی ہے۔ بہر کیف اگر آپ لکھیں گے تو میں اسے ایضاً کرانے کی کوشش کروں گا۔ آپ کے تفصیلی خط کا شدید انتظار ہے۔ محمود شیرانی مرحوم کے خط کا بھی یہ چیزیں جلد بھیج دیجیے۔ میں (میگزین کی) کتابت ختم کرا کے ایک ہفتے کے لیے ”مُحرم کی تعطیلات میں مکان آنا چاہتا ہوں، کب تک یہ ابھی قطعی طور پر نہیں کہہ سکتا۔

آپ کا

امید ہے آپ بخیریت ہوں گے۔ والسلام

آرزو

(۶)

حبیب منزل

سیلاؤ ضلع پٹنہ

۱۶ / ۱۱ / ۳۸

مخدومی سلام مسنون

آپ کی طویل تنقید کی آفری قسط اور آپ کا والا نامہ ملا۔ دلی شکریہ قبول فرمائیں کہ

آپ نے زحمت فرما کر علالت کی حالت میں اپنا خاصا وقت صرف کر کے طویل خط لکھا۔ آپ کا لکھنا دیے بھی ناگوار نہیں ہوتا پھر میں نے تو خود آپ سے درخواست کی تھی مجھے واقعی ایسی تنقید کی ضرورت بھی تھی۔ آپ اگر ردِ بصحت ہوں تو اس سلسلے میں اور کچھ لکھ لکھتے ہوں تو لکھ بھیجیے۔ ابھی ساری باتیں آپ کے دماغ میں تازہ ہوں گی۔

میں نے پہلے بھی آپ کو اطلاع دی تھی کہ ”سیرِ سیاح“ کے دو مطبوعہ نسخے علی گڑھ میں محفوظ ہیں۔ دیوانِ رودکی کے متعلق بعد کو اطلاع دوں گا۔ آپ کے مضمون کی تصحیح اسی نمبر میں شائع کر رہا ہوں۔

میں ۵ ماہ رواں کو بوقتِ شب پٹنہ پہنچا، دوسرے دن یہاں اپنے گاؤں چلا آیا۔ اس عجلت میں بھی آپ سے ملنے کے لیے وقت نکال سکتا تھا لیکن وہ ملاقات بہت مختصر ہوتی، اس لیے اسے واپسی پر ملتوی کر دیا۔ میں ۱۹ یا ۲۰ کو آؤں گا اور غالب نمبر کے سلسلے میں جو کچھ آپ نے لکھا ہے اسے اپنے ساتھ میں لے جانا چاہتا ہوں۔ ناسازی طبع کی بنا پر کام ادھورا رہ گیا ہے اسے براہِ کرم مکمل کر لیجئے بشرطے کہ آپ کی طبیعت ٹھیک ہو۔

سید وزیر الحسن صاحب نے جواب دیا ہو تو مطلع کیجیے گا۔ کلیاتِ نثر غالب آپ کو اب تک نہ ملا ہو تو مطلع فرمائیے، میں اس کتاب کی پہلی اشاعت جو ایک زمانے میں آپ کے پاس رہ چکی ہے حاضر خدمت کر دوں گا۔

والسلام

مختار الدین احمد

(۷)

۵۰۔ سر سید غفری

۱۹ / ۱ / ۳۹ء

مخدوم گرامی سلام مسنون

پرسوں آپ کے چار پوسٹ کارڈ اور آج رجسٹری ملی۔ ممنون ہوں کہ آپ نے زحمت فرما کر خطوط فوراً بھیج دیے لیکن یہ تو تعداد میں بہت کم معلوم ہوتے ہیں۔ مجھے یاد تھا کہ آپ کے پاس تقریباً چالیس خطوط ہیں۔ براہِ کرم اس پر تفصیلی نوٹ لکھ کر بھیجیں۔ میں نے خاصے صفحات سیکشن کے لیے رکھے ہیں۔ کتابتِ نشنی بخش اور ان شاء اللہ صحیح ہوگی۔

ڈاکٹر صدیقی ابھی حال میں یہاں آئے تھے۔ میں ان سے ملنے گیسٹ ہاؤس گیا لیکن وہ ڈاکٹر صاحب کے پاس گئے ہوئے تھے۔ پھر وہ اُسی دن چلے گئے اور میرے لیے ایک رقعہ چھوڑ گئے کہ ایک مفتے میں وہ مضمون بھیج دیں گے۔ خطوط کی تمہید کے بعد اگر عرشی صاحب والی کتاب پر تنقید بھیج دیں تو بہت بہتر ہو۔ اس کے بعد اور مضامین روانہ فرمائیں۔ یہ خط غلٹ میں آپ کے حسبِ حکم صرف رسید کے طور پر لکھ رہا ہوں۔

والسلام

مختار الدین آرزو

(۸)

۱۵۰ سرسید غربی

مسلم یونیورسٹی

۲۳ / ۱ / ۲۳

مخدومی سلام مسنون

دو کارڈوں میں صرف ایک کارڈ ملا۔ آج بھی انتظار کیا کہ دوسرا گمشدہ کارڈ آجاتا تو ایک ساتھ دونوں کا جواب لکھوں۔ مجبوراً ایک کارڈ کا جواب ہی لکھ رہا ہوں میں رسالہ عبدالکریم شائع کرنے کو تیار ہوں لیکن آپ سے جو گفتگو ہوئی اس ساری باتیں حافظے میں محفوظ نہیں، براہِ کرم انھیں لکھ بھیجیے کہ بعد کو کسی قسم کی غلط فہمی نہ ہو۔ اس بات کا خیال رکھیے گا کہ مجھے پہلے منظوری علی گڑھ میگزین کے منیجر صاحب پھر سنسر صاحب سے لینا ہوتی ہے اور یہ ضرور نہیں کہ یہ اصحاب بھی اس قسم کے علمی مسائل اُسی طرح سوچیں جس طرح ہم سوچتے ہیں۔ میں نے میگزین کے سائز کا فیصلہ کر لیا ہے یہ  $8 \times 23$  ہو گا یعنی سویرا لاہور کے سائز  $16 \times 30 \times 20$  سے طول میں کچھ بڑا ہے۔

صدیقی صاحب ابازت دے دیں تو مجھے مطلع فرمائیے اور رسالے کی نقل بھیج دیجیے۔ مسودہ صاف ہو اور واضح۔ دوسرے مضامین موعودہ بھی جلد روانہ فرمائیے۔ عرشی صاحب نے اپنے دونوں مضامین بھیج دیے ہیں۔ مالک رام صاحب کا مضمون بھی آگیا ہے۔ شباز کی کتاب یہاں موجود ہے۔ معلوم نہیں آپ کیا چاہتے ہیں۔ کیا یہ کتاب آپ کو بھیج دوں۔ اسے کچھ معلومات آپ کو بھیجنے ہیں۔